

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*

*śrīmadbhāgavatē tṛtīyaskandhē*  
**॥ śrī yajñavarāhamūrtistutiḥ ॥**

*This document has been prepared by*  
*Sunder Kidāmbi*  
*with the blessings of*  
*śrī raṅgarāmānuja mahādēśikan*  
*His Holiness śrīmad āṇḍavan śrīraṅgam*

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ śrī yajñavarāhamūrtistutiḥ ॥

ṛṣaya ūcuḥ

jitaṃ jitaṃ tē'jita yajñabhāvana

trayīṃ tanuṃ svāṃ paridhunvatē namaḥ |

yadrōmagartēṣu nililyuradhvarā -

stasmai namaḥ kāraṇasūkarāya tē ॥ 1 ॥

rūpaṃ tavaitannanu duṣkṛtātmanāṃ

durdarśanaṃ dēva yadadhvarātmakam |

chandāṃsi yasya tvaci barhirōma -

svājyaṃ dṛśi tvaṅhriṣu cāturhōtram ॥ 2 ॥

sruktuṅḍa āsītsruva īsa nāsayō -

riḍōdarē camasāḥ karṇarandhrē |

prāśītramāsyē grasanē grahāstu tē

yaccarvaṇaṃ tē bhagavannagnihōtram ॥ 3 ॥

dīkṣānujanmōpasadaḥ śirōdharaṃ

tvam prāyaṇīyōdayanīyadamṣṭraḥ |

jihvā pravargyastava śīrṣakaṃ kratōḥ

sabhyāvasathyam citayō'savō hi tē ॥ 4 ॥

sōmastu rētaḥ savanānyavasthitiḥ

saṃsthāvibhēdāstava dēva dhātavaḥ |

satrāṇi sarvāṇi śarīrasandhi -

stvaṃ sarvayajñakraturīṣṭibandhanaḥ || 5 ||

namō namastē'khilamantradēvatā

dravyāya sarvakratavē kriyātmanē |

vairāgyabhaktyātmajayānubhāvita

jñānāya vidyāguravē namō namaḥ || 6 ||

daṃṣṭrāgrakōṭyā bhagavaṃstvayā dhṛtā

virājatē bhūdhara bhūḥ sabhūdharā |

yathā vanānniḥsaratō datā dhṛtā

mataṅgajēndrasya sapatrapadminī || 7 ||

trayīmayam rūpamidaṃ ca saukaram

bhūmaṅḍalēnātha datā dhṛtēna tē |

cakāsti śṛṅgōḍhaghanēna bhūyasā

kulācalēndrasya yathaiva vibhramaḥ || 8 ||

saṃsthāpayaināṃ jagatāṃ satasthuṣāṃ

lōkāya patnīmasi mātaram pitā |

vidhēma cāsyai namasā saha tvayā

yasyāṃ svatējō'gnimivāraṇāvadhāḥ || 9 ||

kaḥ śraddadhītānyatamastava prabhō

rasāṃ gatāyā bhūva udvibarhaṇam |

na vismayō'sau tvayi viśvavismayē

yō māyayēdaṃ sasṛjē'tivismayam || 10 ||

vidhunvatā vēdamayaṃ nijam vapuḥ

janastapaḥsatyanivāsinō vayam |

saṭāśikhōddhūtaśivāmbubindubhiḥ  
vimrjyamānā bhṛśamīśa pāvitāḥ || 11 ||

sa vai bata bhraṣṭamatistavaīṣa tē  
yaḥ karmaṇāṃ pāramapāra karmaṇaḥ |  
yadyōgamāyāguṇayōgamōhitaṃ  
viśvaṃ samastaṃ bhagavan vidhēhi śam || 12 ||  
|| iti śrī yajñavarāhamūrtistutiḥ samāptā ||